



ஸ்ரீரங்கம் ஸ்ரீமத் ஆண்டவன் ஆஸ்ரமம் கோவை

திருவாடிப்பூரம் வைபவம்

28.07.2025



Srirangam Veliandal sannidhi
Goda Nachiyar

பாராயண பாசுரங்கள்

1. திருப்பாவை 2. நாச்சியார் திருமொழி

பாராயணம் செய்து ஆண்டாளின்
அனுக்கிரஹம் பெறவும்



சந்தமிகு தமிழ் மறை

॥ தனியன்கள் ॥

ஸ்ரீ வேதாந்த தேஸிகன் தனியன்

ராமானுஜ தயாபாத்ரம் ஜானவீராக்ய ஸூஷணம் ।

ஸ்ரீமத்வேங்கடநாதா₂ர்யம் வந்தே₃ வேதா₃ந்ததே₃ஸிகம் ॥

ராமாநுஜ த₃யாபாத்ரம் ஜ்ஞாந வைரக்₃ய பூ₄ஷணம் ।
ஸ்ரீமத்₃ வேங்கடநாதா₂ர்யம் வந்தே₃ வேதா₃ந்ததே₃ஸிகம்॥

கூரத்தாழ்வான் அருளிச் செய்த, குருபரம்பரை தனியன்

லக்ஷ்மிநாத₂ ஸமாரம்பா₄ம் நாத₂ யாமுந மத்₄யமாம் ।

அஸ்மதா₃சார்ய பர்யந்தாம் வந்தே₃ கு₃ரு பரம்பராம் ॥

லக்ஷ்மீநாத₂ ஸமாரம்பா₄ம் நாத₂ யாமுந மத்₄யமாம் ।
அஸ்மதா₃சார்ய பர்யந்தாம் வந்தே₃ கு₃ரு பரம்பராம் ॥

எம்பெருமானார் (ஊடையவர்) தனியன்

यो नित्यमच्युतपदाम्बुजयुग्मरुक्न -

व्यामोहतस्तदितराणि तृणायमेने ।

अस्मद्गुरोर्भगवतोस्य दयैकसिन्धोः

रामानुजस्य चरणौ शरणं प्रपद्ये ॥

யோ நித்யமச்ச்யுத பதா₃ம் பு₃ஜ யுக்₃ம ருக்ம
வ்யாமோஹதஸ் ததி₃தராணி த்ருணாய மேநே ।
அஸ்மத்₃கு₃ரோர் ப₄க₃வதோஸ்ய தயைக ஸிந்தோ₄ :
ராமாநுஜஸ்ய சரணௌ ஸரணம் ப்ரபத்₃யே ॥

நம்மாழ்வார் தனியன்
(ஆளவந்தார் அருளிச் செய்தது)

माता पिता युवतयस्तनया विभूतिः
सर्वं यदेव नियमेन मदन्वयानाम् ।
आद्ययस्य नः कुलपतेर्वकुलाभिरामं
श्रीमत् तदङ्घ्रियुगलं प्रणमामि मूर्ध्ना ॥

மாதா பிதா யுவதயஸ் தநயாவிபூ⁴தி:
ஸர்வம் யதே³வ நியமேந மத³ந்வயாநாம் ।
ஆத்³யஸ்ய ந: குலபதேர் வகுளாபி⁴ராமம்
ஸ்ரீமத் தத³ங்க்⁴ரி யுக³ளம் ப்ரணமாமி மூர்த்⁴நா ॥

ஆழ்வார்வர்கள், உடையவர் தனியன்
(ஸ்ரீ பராசரபட்டர் அருளிச்செய்தது)

भूतं सरश्च महदाह्वय भट्टनाथ
श्रीभक्तिसार कुलशेखर योगिवाहान् ।
भक्ताङ्घ्रिरेणु परकाल यतीन्द्र मिश्रान्
श्रीमत् पराङ्कुशमुनिं प्रणतोस्मिनित्यम् ॥

பூ⁴தம் ஸரஸ்ச மஹதா³ஹ்வய ப⁴ட்டநாத²
ஸ்ரீ ப⁴க்திஸார குலஸே²ர யோகி³வாஹாந் ।
ப⁴க்தாங்க்⁴ரி ரேணு பரகால யதீந்த்³ர மிஸ்ராந்
ஸ்ரீமத் பராங்குஸமுநிம் ப்ரணதோஸ்மி நித்யம் ॥

முதலாயிரம் பெரியாழ்வார் திருமொழி

தனியன்

(நாதமுனிகள் அருளிச்செய்தது)

गुरुमुखमनधीत्य प्राह वेदानशेषान्
नरपतिपरिक्लृप्तं शुल्कमादातुकामः ।
श्वशुरममरवन्द्यं रङ्गनाथस्य साक्षात्
द्विजकुलतिलकं तं विष्णुचित्तं नमामि ॥

கு₃ருமுக₃ மந்தீ₄த்ய ப்ராஹ வேதா₄ந ஸேஷாந்
நரபதி பரிக்லுப்தம் ஸுல்க மாதா₃து காம:
ஸ்வஸூர மமர வந்தீ₃யம் ரங்க₃நாத₂ஸ்ய ஸாக்ஷாத்
தி₃விஜகுல திலகம் தம் விஷ்ணு சித்தம் நமாமி ॥

(பாண்டியபட்டர் அருளிச்செய்தது)

இருகற்பநேரிசை வெண்பா

மின்னார் தடமதிள்கூழ் வில்லிபுத்தூரென்று ஒருகால்
சொன்னார் கழற்கமலம் சூடினோம் * முன்னாள்
கிழியறுத்தான் என்றுரைத்தோம் * கீழ்மையினிற்சேரும்
வழியறுத்தோம் நெஞ்சமே! வந்து.

பாண்டியன்கொண்டாடப் பட்டர்பிரான் வந்தானென்று *
ஈண்டிய சங்கமெடுத்தாத * வேண்டிய
வேதங்களோதி விரைந்து கிழியறுத்தான் *
பாதங்கள் யாமுடைய பற்று.

பெரியாழ்வார் திருமொழி - திருப்பல்லாண்டு

§ பல்லாண்டு பல்லாண்டு பல்லாயிரத்தாண்டு *

பலகோடி நூறாயிறும்,
மல்லாண்ட திண்தோள்மணிவண்ணா *
உன்சேவடி செவ்வி திருக்காப்பு.

1

அடியோமோடும் நின்னோடும் *
பிரிவின்றி ஆயிரம் பல்லாண்டு *
வடிவாய் நின்வலமார்பினில் *
வாழ்கின்ற மங்கையும் பல்லாண்டு **
வடிவார் சோதி வலத்துறையும் *
சுடராழியும் பல்லாண்டு *
படைபோர்புக்கு முழங்கும் *
அப்பாஞ்ச சன்னியமும் பல்லாண்டே.

2

வாழாட்பட்டு நின்றீருள்ளீரேல் *
வந்து மண்ணும்மணமும் கொண்மின் *
கூழாட்பட்டு நின்றீர்களை *
எங்கள் குழுவினில் புகுதலொட்டோம் **
ஏழாட்காலும் பழிப்பிலோம் நாங்கள் *
இராக்கதர்வாழ் *
இலங்கை பாழாளாகப் படைபொருதானுக்குப் *
பல்லாண்டு கூறுதுமே

3

ஏடுநிலத்தில் இடுவதன் முன்னம்வந்து *
எங்கள் குழாம்புகுந்து *கூடுமனமுடையீர்கள் *
வரம்பொழி வந்துஒல்லைக்கூடுமினோ **
நாடும் நகரமும் நன்கறிய *
நமோ நாராயணாயவென்று *
பாடுமனமுடைப்பத்தருள்ளீர் ! *
வந்து பல்லாண்டு கூறுமினே

4

அண்டக்குலத்துக்கதிபதியாகி *
அசுரரிராக்கதரை *
இண்டைக்குலத்தை எடுத்துக்களைந்த *

இருடிகேசன்தனக்கு**
தொண்டைக்குலத்திலுள்ளீர் ! வந்தடிதொழுது *
ஆயிரம்நாமம் சொல்லி * பண்டைக்குலத்தைத் தவிர்ந்து *
பல்லாண்டு பல்லாயிரத்தாண்டென்மினே 5

எந்தை தந்தை தந்தை தந்தை தம்முத்தப்பன் *
ஏழ்படிகால்தொடங்கி *வந்துவழிவழி ஆட்செய்கின்றோம் **
திருவோணத்திருவிழவில் அந்தியம்போதிலரியுருவாகி *
அரியையழித்தவனை *பந்தனைதீரப் பல்லாண்டு *
பல்லாயிரத்தாண்டென்று பாடுதுமே. 6

தீயிற்பொலிகின்ற செஞ்சுடராழி *
திகழ் திருச்சக்கரத்தின் *
கோயிற்பொறியாலே ஒற்றுண்டுநின்று *
குடிசுடி ஆட்செய்கின்றோம் **
மாயப்பொருபடை வாணனை *
ஆயிரந்தோளும் பொழிகுருதிபாய *
சுழற்றிய ஆழிவல்லானுக்குப் *
பல்லாண்டு கூறுதுமே 7

நெய்யிடை நல்லதோர் சோறும் *
நியதமும் அத்தாணிச்சேவகமும் *
கையடைக்காயும் கழுத்துக்குப் பூணொடு *
காதுக்குக்குண்டலமும் **
மெய்யிட நல்லதோர் சாந்தமும் தந்து *
என்னை வெள்ளுயிராக்க வல்ல *
பையுடைநாகப் பகைக்கொடியானுக்குப் *
பல்லாண்டு கூறுவனே. 8

உடுத்துக்களைந்த நின்பீதகவாடையுடுத்துக் *
கலத்ததுண்டு *
தொடுத்த துழாய்மலர் சூடிக்களைந்தன *
சூடும் இத்தொண்டர்களோம் **
விடுத்த திசைக்கருமம் திருத்தி *

திருவோணத்திருவிழவில் *
படுத்த பைந்நாகணைப் பள்ளிகொண்டானுக்குப் *
பல்லாண்டு கூறுதுமே.

9

எந்நாள் எம்பெருமான் *
உன்தனக்கடியோமென்றெழுத்துப்பட்ட
அந்நாளே * அடியோங்களடிக்குடில் *
வீடுபெற்று உய்ந்தது காண் **
செந்நாள் தோற்றித் *
திருமதுரையுள் சிலைகுனித்து * ஐந்தலைய
பைந்நாகத்தலைப்பாய்ந்தவனே ! *
உன்னைப்பல்லாண்டு கூறுதுமே.

10

§ அல்வழக்கொன்றுமில்லா *
அணிகோட்டியர்கோன் * அபிமானதுங்கன்
செல்வனைப்போலத் *
திருமாலே! நானும் உனக்குப்பழுவடியேன் **

திருப்பள்ளியெழுச்சி

तमेव मत्वा परवासुदेवं
रङ्गेशयं राजवदर्हणीयम् ।
प्राबोधिकीं योऽकृत सूक्तिमालां
भक्ताङ्घ्रिरेणुं भगवन्तमीडे ॥

தமேவ மத்வா பரவாஸுதே₃வம்
ரங்கே₃ஸயம் ராஜவத₃ர்ஹணீயம் ।
ப்ரபோ₃த₄கீம் யோ₃க்ருத ஸு₃க்திமாலாம்
ப₄க்தாங்க₄ரி ரேணும் ப₄க₃வந்தமீடே₃ ॥

மண்டங்குடியென்பர் மாமறையோர் மன்னியசீர் *
தொண்டரடிப்பொடி தொன்னகரம் *
வண்டுதிணர்த்தவயல் தென்னரங்கத்தம்மானைப் *
பள்ளிஉணர்த்தும் பிரானுதித்தவூர்.

§ கதிரவன் குணதிசைச் சிகரம் வந்தணைந்தான் ,
 கணையிருள் அகன்றது காலையம் பொழுதாய் *
 மது விரிந்தொழுகின மாமலரெல்லாம் ,
 வானவர் அரசர்கள் வந்து வந்தீண்டி **
 எதிர்திசை நிறைந்தனர் இவரொடும் புகுந்த ,
 இருங்களிற்றீட்டமும் பிடியொடு முரசும் *
 அதிர்தலில் அலைகடல் போன்றுளதெங்கும் ,
 அரங்கத்தம்மா ! பள்ளியெழுந்தருளாயே

1

கொழுங்கொடி முல்லையின் கொழுமலரணவிக் ,
 கூர்ந்தது குணதிசை மாருதம்இதுவோ *
 எழுந்தன மலரணைப் பள்ளிகொள்ளன்மம் ,
 ஈன்பனி நனைந்ததம் இருஞ்சிறகுதறி **
 விழுங்கிய முதலையின் பிலம்புரை பேழ்வாய் ,
 வெள்ளெயிறுற அதன் விடத்தினுக்கனுங்கி *
 அழுங்கிய ஆணையின் அருந்துயர் கெடுத்த,
 அரங்கத்தம்மா ! பள்ளியெழுந்தருளாயே

2

சுடரொளி பரந்தன சூழ்திசையெல்லாம் ,
 துன்னிய தாரகை மின்னொளி சுருங்கிப் *
 படரொளி பசுத்தனன் பனிமதிஇவனோ ,
 பாயிருளகன்றது பைம்பொழிற்கழுகின் **
 மடலிடைக்கீறி வண்பாளைகள் நாற ,
 வைகறை கூர்ந்தது மாருதம்இதுவோ *
 அடலொளி திகழ்தரு திகிரியந்தடக்கை ,
 அரங்கத்தம்மா ! பள்ளியெழுந்தருளாயே

3

மேட்டிளமேதிகள் தளைவிடும் ஆயர்கள் ,
 வேயங்குழலோசையும் விடைமணிக்குரலும் *
 ஈட்டிய இசைதிசை பரந்தன வயலுள் ,
 இரிந்தன சுரும்பினம் இலங்கையர் குலத்தை **
 வாட்டிய வரிசிலை வானவரேறே ! ,
 மாமுனி வேள்வியைக்காத்து * அவபிரதம்
 ஆட்டிய அடுதிறல் அயோத்தியெம்மரசே ! ,
 அரங்கத்தம்மா ! பள்ளியெழுந்தருளாயே.

4

புலம்பினபுட்களும் பூம்பொழில்களின்வாய் ,
 போயிற்றுக் கங்குல் புகுந்தது புலரி *
 கலந்தது குணதிசைக் கனைகடலரவம் *
 களிவண்டு மிழற்றிய கலம்பகம் புனைந்த **
 அலங்கலந்தொடையல்கொண்டு அடியிணை பணிவான்,
 அமரர்கள் புகுந்தனர் ஆதலில் அம்மா *
 இலங்கையர்கோன் வழிபாடு செய்கோயில் ,
 எம்பெருமான் ! பள்ளியெழுந்தருளாயே. 5

இரவியர் மணிநெடுந்தேரொடும் இவரோ? ,
 இறையவர் பதினொரு விடையரும்இவரோ? *
 மருவிய மயிலினன் அறுமுகன் இவனோ? ,
 மருதரும் வசுக்களும் வந்து வந்தீண்டி **
 புரவியோடு ஆடலும் பாடலும்தேரும் ,
 குமரதண்டம் புகுந்தீண்டிய வெள்ளம் *
 அருவரையனையநின் கோயில்முன்இவரோ?,
 அரங்கத்தம்மா ! பள்ளியெழுந்தருளாயே 6

அந்தரத்தமரர்கள் கூட்டங்கள் இவையோ? ,
 அருந்தவ முனிவரும் மருதரும் இவரோ? *
 இந்திரனானையும் தானும் வந்திவனோ? ,
 எம்பெருமான்! உன்கோயிலின் வாசல் **
 சுந்தரர் நெருக்க விச்சாதரர் நூக்க ,
 இயக்கரும் மயங்கினர் திருவடித்தொழுவான் *
 அந்தரம் பாரிடம் இல்லை மற்றிதுவோ? ,
 அரங்கத்தம்மா ! பள்ளியெழுந்தருளாயே 7

வம்பவிழ் வானவர் வாயுறை வழங்க ,
 மாநிதி கபிலைஒண் கண்ணாடிமுதலா *
 எம்பெருமான் படிமக்கலங் காண்டற்கு ,
 ஏற்பனவாயின கொண்டு நன்முனிவர் **
 தும்பருநாரதர் புகுந்தனர் இவரோ? ,
 தோன்றினன் இரவியும் துலங்கொளி பரப்பி *

அம்பர தலத்தினின்று அகல்கின்றது இருள்போய் ,
அரங்கத்தம்மா ! பள்ளியெழுந்தருளாயே

8

§ ஏதமில் தண்ணுமை எக்கம்மத்தளி ,
யாழ்குழல் முழுவமோடு இசைதிசைகெழுமி *
கீதங்கள் பாடினர் கின்னரர் கெருடர்கள் ,
கந்தருவர் அவர் கங்குலுள்ளல்லாம் **
மாதவர் வானவர் சாரணர் இயக்கர் ,
சித்தரும் மயங்கினர் திருவடிதொழுவான் *
ஆதலில் அவர்க்கு நாளோலக்கம் அருள ,
அரங்கத்தம்மா ! பள்ளியெழுந்தருளாயே

9

§ கடிமலர்க்கமலங்கள் மலர்ந்தன இவையோ? ,
கதிரவன் கனைகடல் முளைத்தனன் இவனோ? *
துடியிடையார் சுரிகுழல் பிழிந்துதறிக் ,
துகிலுடுத்தேறினர் சூழ்புனல் அரங்கா **
தொடையொத்த துளவமும் கூடையும்பொலிந்து,
தோன்றியதோள் தொண்டரடிப்பொடியென்னும்
அடியனை * அளியன் என்றருளி உன்னடியார்க்கு
ஆட்படுத்தாய் ! , பள்ளி எழுந்தருளாயே !

10

ஆண்டாள் அருளிச்செய்த திருப்பாவை

தனியன்கள் (ஸ்ரீ பராசர பட்டர் அருளிச்செய்தது)

நீளாதுங்க₃ ஸ்தநகி₃ரி தடி ஸுப்த முத்₃போ₃த்₄ய க்ருஷ்ணம்
பாரார்த்₂யம் ஸ்வம் ஸ்ருதி ஸதஸிரஸ் ஸித்₃த₄ மத்₄யாபயந்தீ |
ஸ்வோச்சி₂ஷ்டயாம் ஸ்ரஜி நிக₃ளிதம் யா ப₃லாத்த்ருத்ய பு₄ங்க்தே
கோ₃தா₃ தஸ்யை நம இத₃மித₃ம் பூ₄ய ஏவாஸஸ்து பூ₄ய : ||

அன்னவயல்புதுவை ஆண்டாள் அரங்கற்குப் *
பன்னுதிருப்பாவைப் பல்பதியம் * இன்னிசையால்
பாடிக்கொடுத்தாள் நற்பாமாலை * பூமாலை
சூடிக்கொடுத்தாளைச் சொல்லு.

சூடிக்கொடுத்த சுடர்க்கொடியே தொல்பாவை *
பாடியருளவல்ல பல்வளையாய் ! * நாடிநீ
வேங்கடவற்கு என்னை விதியென்ற இம்மாற்றம் *
நாம்கடவா வண்ணமே நல்கு.

§ மார்கழித்திங்கள் மதிநிறைந்த நன்னாளால் *
நீராடப்போதுவீர்! போதுமினோ நேரிழையீர் ! *
சீர்மல்கும் ஆய்ப்பாடிச் செல்வச்சிறுமீர்காள் *
கூர்வேல் கொடுந்தொழிலன் நந்தகோபன் குமரன் **
ஏரார்ந்த கண்ணி யசோதை இளஞ்சிங்கம் *
கார்மேனிச்செங்கண் கதிர்மதியம் போல் முகத்தான் *
நாராயணனே நமக்கே பறைதருவான் *
பாரோர் புகழ்ப் படிந்தேலோரெம்பாவாய்

1

வையத்து வாழ்வீர்காள்! நாமும் நம்பாவைக்குச் *
செய்யும் கிரிசைகள் கேளீரோ *
பாற்கடலுள் பையத்துயின்ற பரமனடிபாடி *
நெய்யுண்ணோம் பாலுண்ணோம் நாட்காலே நீராடி **
மையிட்டெழுதோம் மலரிட்டு நாம்முடியோம் *
செய்யாதன செய்யோம் தீக்குறளை சென்றோதோம் *

ஐயமும் பிச்சையும் ஆந்தனையும் கைகாட்டி *
உய்யுமாறெண்ணி உகந்தேலோரெம்பாவாய்.

2

§ ஓங்கியுலகளந்த உத்தமன் பேர்பாடி *
நாங்கள் நம்பாவைக்குச் சாற்றி நீராடினால் *
தீங்கின்றி நாடெல்லாம் திங்கள் மும்மாரி பெய்து *
ஓங்கு பெருஞ்செந்நெ லூடு கயலுகளப் **
பூங்குவளைப்போதில் பொறிவண்டு கண்படுப்பத் *
தேங்காதே புக்கிருந்து சீர்த்த முலைபற்றி-
வாங்கக் * குடம் நிறைக்கும் வள்ளல் பெரும்பசுக்கள் *
நீங்காதசெல்வம் நிறைந்தேலோரெம்பாவாய்.

3

ஆழி மழைக்கண்ணா! ஒன்று நீ கை கரவேல் *
ஆழியுள்புக்கு முகந்து கொடார்த்தேறி *
ஊழிமுதல்வன் உருவம்போல் மெய்கறுத்துப் *
பாழியந்தோளுடைப் பற்பநாபன் கையில்**
ஆழிபோல்மின்னி வலம்புரிபோல் நின்றதிர்ந்து *
தாழாதே சார்ங்கம் உதைத்த சரமழைபோல் *
வாழஉலகினில் பெய்திடாய் * நாங்களும்
மார்கழி நீராட மகிழ்ந்தேலோரெம்பாவாய்

4

மாயனை மன்னு வடமதுரை மைந்தனைத் *
தூயபெருநீர் யமுனைத் துறைவனைத் *
ஆயர்குலத்தினில் தோன்றும் அணிவிளக்கைத்*
தாயைக் குடல்விளக்கம் செய்த தாமோதரனைத் **
தூயோமாய் வந்துநாம் தூமலர் தூவித்தொழுது *
வாயினால் பாடி மனத்தினால் சிந்திக்கப் *
போயபிழையும் புகுதருவான் நின்றனவும் *
தீயினில் தூசாகும் செப்பேலோரெம்பாவாய்

5

புள்ளும் சிலம்பினகாண் புள்ளரையன்கோயில் *
வெள்ளை விளிசங்கின் பேரரவம் கேட்டிலையோ *
பிள்ளாய்! எழுந்திராய் பேய்முலை நஞ்சுண்டு *
கள்ளச்சகடம் கலக்கழியக் காலோச்சி **

வெள்ளத்தரவில் துயிலமர்ந்த வித்தினை *
உள்ளத்துக்கொண்டு முனிவர்களும் யோகிகளும் *
மெள்ள எழுந்து அரியென்றபேரரவம் *
உள்ளம்புகுந்து குளிர்ந்தேலோரெம்பாவாய்.

6

கீசகீசென்று எங்கும் ஆனைச்சாத்தன் * கலந்து
பேசின பேச்சரவம் கேட்டிலையோ? பேய்ப்பெண்ணே ! *
காசம்பிறப்பும் கலகலப்பக் கைபேர்த்து *
வாச நறுங்குழல் ஆய்ச்சியர் ** மத்தினால்
ஓசைபடுத்த தயிரரவம் கேட்டிலையோ *
நாயகப்பெண்பிள்ளாய் ! நாராயணன் மூர்த்தி *
கேசவனைப்பாடவும் நீ கேட்டே கிடத்தியோ? *
தேசமுடையாய் ! திறவேலோரெம்பாவாய்.

7

கீழ்வானம் வெள்ளென்று எருமை சிறுவீடு *
மேய்வான் பரந்தனகாண் மிக்குள்ள பிள்ளைகளும் *
போவான் போகின்றாரைப் போகாமல்காத்து *
உன்னைக்கூவுவான் வந்துநின்றோம் ** கோதுகலமுடைய -
பாவாய்! எழுந்திராய் பாடிப்பறைகொண்டு*
மாவாய் பிளந்தானை மல்லரைமாட்டிய *
தேவாதி தேவனைச் சென்றுநாம் சேவித்தால் *
ஆவாவென்றாராய்ந் தருளேலோரெம்பாவாய்

8

தூமணிமாடத்துச் சுற்றும் விளக்கெரிய *
தூபம் கமழத் துயிலணைமேல் கண்வளரும் *
மாமான் மகளே ! மணிக்கதவம் தாள்திறவாய் *
மாமீர் ! அவளையெழுப்பீரோ ** உன்மகள்தான்
ஊமையோ? அன்றிச்செவிடோ? அனந்தலோ *
ஏமப்பெருந்துயில் மந்திரப்பட்டாளோ *
மாமாயன் மாதவன் வைகுந்தனென்றென்று *
நாமம் பலவும் நவின்றேலோரெம்பாவாய்

9

நோற்றுச்சுவர்க்கம் புகுகின்ற அம்மனாய் *
மாற்றமும் தாராரோ வாசல் திறவாதார் *

நாற்றத்துழாய்முடி நாராயணன் * நம்மால்
 போற்றப் பறைதரும் புண்ணியனால் ** பண்டொருநாள்
 கூற்றத்தின் வாய்வீழ்ந்த கும்பகரணனும்*
 தோற்றும் உனக்கே பெருந்துயில்தான் தந்தானோ *
 ஆற்ற அனந்தலுடையாய்! அருங்கலமே! *
 தேற்றமாய் வந்து திறவேலோரெம்பாவாய்

10

கற்றுக்கறவைக் கணங்கள் பலகறந்து *
 செற்றார் திறலழியச் சென்று செருச்செய்யும் *
 குற்றமொன்றில்லாத கோவலர்தம் பொற்கொடியே *
 புற்றரவல்குல் புனமயிலே! போதராய் **
 சுற்றத்துத் தோழிமார் எல்லாரும் வந்து * நின்
 முற்றம்புகுந்து முகில்வண்ணன் பேர்பாடச் *
 சிற்றாதே பேசாதே செல்வப்பெண்டாட்டி *
 நீ எற்றுக்குறங்கும் பொருளேலோரெம்பாவாய்.

11

கனைத்திளங்கற்றெருமை கன்றுக்கிரங்கி *
 நினைத்து முலைவழியே நின்றுபால்சோர *
 நனைத்தில்லம் சேறாக்கும் நற்செல்வன் தங்காய் *
 பனித்தலைவீழ நிள்வாசற் கடைபற்றிச் **
 சினத்தினால் தென்இலங்கைக் கோமானைச்செற்ற *
 மனத்துக்கினியானைப் பாடவும் நீ வாய்திறவாய் *
 இனித்தான் எழுந்திராய் ஈதென்னபேருறக்கம் *
 அனைத்தில்லத்தாரும் அறிந்தேலோரெம்பாவாய்

12

புள்ளின்வாய்கீண்டானைப் பொல்லா அரக்கனைக் *
 கிள்ளிக்களைந்தானைக் கீர்த்திமைபாடிப்போய்ப் *
 பிள்ளைகளெல்லாரும் பாவைக் களம்புக்கார் *
 வெள்ளியெழுந்து வியாழம் உறங்கிற்று **
 புள்ளும்சிலம்பினகாண் போதரிக்கண்ணினாய் *
 குள்ளக்குளிரக் குடைந்து நீராடாதே *
 பள்ளிக்கிடத்தியோ பாவாய்! நீ நன்னாளால் *
 கள்ளம்தவிர்த்து கலந்தேலோரெம்பாவாய்

13

உங்கள்புழைக்கடை தோட்டத்து வாவிபுள் *
 செங்கழுநீர் வாய்நெகிழ்ந்து ஆம்பல்வாய் கூம்பினகாண் *
 செங்கல்பொடிக்கூரை வெண்பல்தவத்தவர் *
 தங்கள்திருக்கோயில் சங்கிடுவான் போதந்தார் **
 எங்களைமுன்னம் எழுப்புவான் வாய்பேசும் *
 நங்காய்! எழுந்திராய் நாணாதாய்! நாவுடையாய் *
 சங்கொடு சக்கரம் ஏந்தும் தடக்கையன் *
 பங்கயக்கண்ணானைப் பாடேலோரெம்பாவாய். 14

எல்லே! இளங்கிளியே! இன்னம் உறங்குதியோ! *
 சில்லென்றழையேன்மின்! நங்கைமீர்! போதர்கின்றேன்*
 வல்லைஉன்கட்டுரைகள் பண்டேயுன் வாயறிதும் *
 வல்லீர்கள் நீங்களே நானேதான் ஆயிடுக **
 ஒல்லைநீ போதாய் உனக்கென்ன! வேறுடையை *
 எல்லாரும்போந்தாரோ போந்தார் போந்தெண்ணிக்கொள்*
 வல்லானை கொன்றானை மாற்றாரை மாற்றழிக்க
 வல்லானை * மாயனைப் பாடேலோரெம்பாவாய். 15

§ நாயகனாய்நின்ற நந்தகோபனுடைய -
 கோயில்காப்பானே! * கொடித்தோன்றும் தோரண -
 வாயில்காப்பானே! * மணிக்கதவம் தாள்திறவாய் *
 ஆயர்சிறுமியரோமுக்கு ** அறைபறை
 மாயன் மணிவண்ணன் நென்னலே வாய்நேர்ந்தான் *
 தூயோமாய் வந்தோம் துயிலெழப்பாடுவான் *
 வாயால் முன்னம் முன்னம் மாற்றாதே அம்மா! * நீ
 நேய நிலைக்கதவம் நீக்கேலோரெம்பாவாய் 16

அம்பரமே தண்ணீரே சோறே அறஞ்செய்யும் *
 எம்பெருமான் நந்தகோபாலா! எழுந்திராய் *
 கொம்பனார்க்கெல்லாம் கொழுந்தே! குலவிளக்கே *
 எம்பெருமாட்டி யசோதாய்! அறிவுறாய் **
 அம்பரமுடறுத் தோங்கி உலகளந்த *
 உம்பர்கோமானே! உறங்காதெழுந்திராய் *
 செம்பொற்கழலடிச் செல்வா! பலதேவா! *

உம்பியும் நீயும் உறங்கேலோரெம்பாவாய்

17

§ உந்துமதகளிற்றன் ஓடாததோள்வலியன் *
நந்தகோபாலன் மருமகளே! நப்பின்னாய்! *
கந்தம்கமழும் குழலீ! கடைதிறவாய் *
வந்தெங்கும் கோழி அழைத்தன காண் **மாதவிப்
பந்தல்மேல் பல்கால் குயிலினங்கள் கூவினகாண்*
பந்தார்விரலி! உன்மைத்துனன் பேர்பாடச் *
செந்தாமரைக்கையால் சீரார் வளையொலிப்ப *
வந்துதிறவாய் மகிழ்ந்தேலோரெம்பாவாய்.

18

குத்துவிளக்கெரிய கோட்டுக்கால் கட்டில்மேல் *
மெத்தென்ற பஞ்ச சயனத்தின் மேலேறிக் *
கொத்தலர் பூங்குழல் நப்பின்னை கொங்கைமேல் *
வைத்துக்கிடந்த மலர்மார்பா! வாய்திறவாய்! **
மைத்தடங்கண்ணினாய்! நீ உன் மணாளனை *
எத்தனைபோதும் துயிலெழ ஒட்டாய்காண்! *
எத்தனையேலும் பிரிவாற்றகில்லாயால் *
தத்துவமன்று தகவேலோரெம்பாவாய்.

19

முப்பத்துமூவர் அமரர்க்கு முன்சென்று *
கப்பம் தவிர்க்கும் கலியே! துயிலெழாய் *
செப்பமுடையாய்! திறலுடையாய் * செற்றார்க்கு
வெப்பம் கொடுக்கும் விமலா! துயிலெழாய் **
செப்பன்ன மென்முலைச் செவ்வாய்ச்சிறுமருங்குல் *
நப்பின்னை நங்காய்! திருவே! துயிலெழாய் *
உக்கமும் தட்டொளியும் தந்துன்மணாளனை *
இப்போதே எம்மை நீராட்டேலோரெம்பாவாய்.

20

ஏற்றகலங்கள் எதிர்பொங்கி மீதளிப்ப *
மாற்றாதே பால்சொரியும் வள்ளல்பெரும்பசுக்கள் *
ஆற்றப்படைத்தான் மகனே! அறிவுறாய் *
ஊற்றமுடையாய்! பெரியாய்! ** உலகினில்
தோற்றமாய் நின்றசுடரே! துயிலெழாய் *
மாற்றார்உனக்கு வலிதொலைந்து உன்வாசற்கண்*

ஆற்றாதுவந்து உன்னடி பணியுமாபோலே
போற்றியாய் வந்தோம் புகழ்ந்தேலோரெம்பாவாய். 21

அங்கண்மாஞாலத்தரசர் * அபிமான
பங்கமாய் வந்து நின் பள்ளிக்கட்டிற்கீழே *
சங்கமிருப்பார் போல் வந்து தலைப்பெய்தோம் *
கிங்கிணிவாய்ச் செய்த தாமரைப்பூப்போலே **
செங்கண் சிறுச்சிறிதே எம்மேல் விழியாவோ *
திங்களும் ஆதித்தியனும் எழுந்தாற்போல்*
அங்கணிரண்டும் கொண்டு எங்கள்மேல் நோக்குதியேல்
எங்கள்மேல் சாபம் இழிந்தேலோ ரெம்பாவாய் 22

§ மாரிமலைமுழைஞ்சில் மன்னிக்கிடந்துறங்கும் *
சீரியசிங்கம் அறிவுற்றுத் தீ விழித்து *
வேரிமயிர் பொங்க எப்பாடும் பேர்ந்துதறி *
மூரி நிமிர்ந்து முழங்கிப் புறப்பட்டுப் **
போதருமா போலே நீ பூவைப்பூவண்ணா * உன்
கோயில் நின்று இங்ஙனே போந்தருளிக் * கோப்புடைய
சீரிய சிங்காசனத்திருந்து * யாம்வந்த
காரியம் ஆராய்ந்தருளேலோ ரெம்பாவாய் 23

§ அன்று இவ்வுலகம் அளந்தாய்! அடிபோற்றி *
சென்றங்குத் தென்னிலங்கை செற்றாய் திறல்போற்றி *
பொன்றச்சகடம் உதைத்தாய்! புகழ்போற்றி *
கன்றுகுணிலா எறிந்தாய்! கழல்போற்றி **
குன்றுகுடையாய் எடுத்தாய்! குணம்போற்றி *
வென்று பகைகெடுக்கும் நின்கையில் வேல்போற்றி*
என்றென்று உன்சேவகமே ஏத்திப்பறைகொள்வான் *
இன்றுயாம்வந்தோம் இரங்கேலோரெம்பாவாய் 24

ஒருத்திமகனாய்ப் பிறந்து * ஓர்இரவில்
ஒருத்திமகனாய் ஒளித்துவளரத் *
தரிக்கிலானாகித்தான் தீங்குநினைத்த *
கருத்தைப்பிழைப்பித்துக் கஞ்சன்வயிற்றில் **

நெருப்பென்ன நின்ற நெடுமாலே * உன்னை
அருத்தித்து வந்தோம் பறை தருதியாகில் *
திருத்தக்க செல்வமும் சேவகமும் யாம்பாடி *
வருத்தம் தீர்ந்து மகிழ்ந்தேலோரெம்பாவாய்.

25

மாலே! மணிவண்ணா! மார்கழி நீராடுவான் *
மேலையார் செய்வனகள் வேண்டுவன கேட்டியேல்
ஞாலத்தையெல்லாம் நடுங்க முரல்வன *
பாலன்ன வண்ணத்து உன் பாஞ்சசன்னியமே **
போல்வன சங்கங்கள் போய்ப்பாடுடையனவே *
சாலப்பெரும்பறையே பல்லாண்டிசைப்பாரே *
கோலவிளக்கே கொடியே விதானமே *
ஆலினிலையாய்! அருளேலோரெம்பாவாய்

26

§ கூடாரை வெல்லும்சீர் கோவிந்தா! * உன்தன்னைப்-
பாடிப்பறைகொண்டு யாம்பெறுசம்மானம் *
நாடுபுகழும் பரிசினால் நன்றாகச் *
சூடகமே தோள்வளையே தோடே செவிப்பூவே **
பாடகமேயென்றனைய பல்கலனும் யாம் அணிவோம் *
ஆடையுடுப்போம் அதன்பின்னேபாற்சோறு *
மூடநெய்பெய்து முழங்கை வழிவாரக் *
கூடியிருந்து குளிர்ந்தேலோரெம்பாவாய்

27

§ கறவைகள் பின்சென்று கானம்சேர்ந்துண்போம் *
அறிவொன்றுமில்லாத ஆய்க்குலத்து * உன்தன்னைப்
பிறவிபெறுந்தனைப் புண்ணியம் யாமுடையோம் *
குறைவொன்றுமில்லாத கோவிந்தா! ** உன் தன்னோடு
உறவேல்நமக்கு இங்குஒழிக்கஒழியாது *
அறியாத பிள்ளைகளோம் * அன்பினால் உன்தன்னை
சிறுபேரழைத்தனவும் சீறியருளாதே *
இறைவா! நீ தாராய் பறையேலோரெம்பாவாய்

28

§ சிற்றஞ்சிறுகாலே வந்து உன்னைச்சேவித்து*
உன் பொற்றாமரையடியே போற்றும் பொருள்களாய்*

பெற்றம்மேய்த்துண்ணும் குலத்தில் பிறந்து*

நீ குற்றேவல் எங்களைக் கொள்ளாமல் போகாது **
இற்றைப்பறைகொள்வான் அன்றுகாண்கோவிந்தா! *
எற்றைக்கும் ஏழேழ்பிறவிக்கும் * உன்தன்னோடு
உற்றோமே யாவோம் உனக்கேநாம் ஆட்செய்வோம்*
மற்றை நங்காமங்கள் மாற்றேலோரெம்பாவாய்.


29

§ வங்கக்கடல்கடைந்த மாதவனைக்கேசவனை *

திங்கள் திருமுகத்துச் சேயிழையார் சென்றிறைஞ்சி *
அங்கப்பறைகொண்டவாற்றை * அணிபுதுவைப்
பைங்கமலத்தண்தெரியல் பட்டர்பிரான் கோதைசொன்ன**
சங்கத்தமிழ்மாலை முப்பதும் தப்பாமே *
இங்கிப்பரிசுரைப்பார் ஈரிரண்டு மால்வரைத்தோள் *
செங்கண் திருமுகத்துச் செல்வத்திருமாலால்*
எங்கும்திருவருள்பெற்று இன்புறுவரெம்பாவாய்.

30

ஆண்டாள் திருவடிகளே சரணம்



நாச்சியார் திருமொழி

தனியன்

(திருக்கண்ணமங்கையாண்டான் அருளிச்செய்தது)

அல்லிநாள்தாமரைமேல் ஆரணங்கினின்றுணைவி *
மல்லிநாடாண்ட மடமயில் மெல்லியலாள் *
ஆயர்குலவேந்தனாகத்தாள் * தென்புதுவை
வேயர்பயந்தவிளக்கு.

முதல் திருமொழி - தையொரு திங்களும்

§ தையொருதிங்களும் தரைவிளக்கித் ,
தண்மண்டலமிட்டு மாசிமுன்னாள் *
ஐயநுண்மணற்கொண்டு தெருவணிந்து ,
அழகினுக்கலங்கரித்து அணங்கதேவா! **
உய்யவுமாகொலோ என்றுசொல்லி ,
உன்னையும்உம்பியையும் தொழுதேன் *
வெய்யதோர்தழலுமிழ் சக்கரக்கை ,
வேங்கடவற்குஎன்னை விதிக்கிறியே.

1

வெள்ளைநுண்மணற்கொண்டு தெருவணிந்து ,
வெள்வரைப்பதன்முன்னம் துறைபடிந்து *
முள்ளுமில்லாச்சுள்ளியெரிமடுத்து,
முயன்றுஉன்னை நோற்கின்றேன் காமதேவா! **
கள்ளவிழ் பூங்கணை தொடுத்துக்கொண்டு ,
கடல்வண்ணென்பதொர் பேரெழுதி *
புள்ளினை வாய்பிளந்தானென்பது ஓர்,
இலக்கினில் புகஎன்னை எய்கிறியே.

2

மத்த நன்னறுமலர் முருக்கமலர்கொண்டு ,
முப்போதும்உன்னடிவணங்கி *
தத்துவமிலியென்று நெஞ்செரிந்து,
வாசகத்தழித்துஉன்னைவைதிடாமே **
கொத்தலர் பூங்கணை தொடுத்துக்கொண்டு ,
கோவிந்தன் என்பதோர் பேரெழுதி *
வித்தகன் வேங்கடவாணென்னும் ,
விளக்கினில் புகஎன்னை விதிக்கிறியே.

3

சுவரில்புராண நின்பேரெழுதிச் ,
 சுறவ நற்கொடிக்களும் துரங்கங்களும் *
 கவரிப்பிணாக்களும் கருப்புவில்லும் ,
 காட்டித்தந்தேன் கண்டாய்காமதேவா ! **
 அவரைப்பிராயம்தொடங்கி , என்றும்
 ஆதரித்தெழுந்த என் தடமுலைகள் *
 துவரைப்பிரானுக்கே சங்கற்பித்துத் ,
 தொழுதுவைத்தேன் ஒல்லைவிதிக்கிறியே. 4

வானிடைவாழும் அவ்வானவர்க்கு ,
 மறையவர்வேள்வியில் வகுத்த அவி *
 கானிடைத்திரிவதோர் நரிபுகுந்து ,
 கடப்பதும்மோப்பதும் செய்வதொப்ப **
 ஊனிடையாழி சங்கு உத்தமர்க்கென்று ,
 உன்னித்தெழுந்த என் தடமுலைகள் *
 மானிடவர்க்கென்று பேச்சுப்படி ,
 வாழ்கில்லேன் கண்டாய் மன்மதனே ! 5
 உருவுடையார் இளையார்கள் நல்லார் ,
 ஓத்து வல்லார்களைக்கொண்டு * வைகல்
 தெருவிடை எதிர்கொண்டு , பங்குனிநாள்
 திருந்தவே நோற்கின்றேன் காமதேவா ! **
 கருவுடை முகில்வண்ணன் காயாவண்ணன்,
 கருவிளைபோல்வண்ணன் கமலவண்ணத் *
 திருவுடை முகத்தினில் திருக்கண்களால் ,
 திருந்தவே நோக்கெனக்கருள் கண்டாய் 6

காயுடை நெல்லொடு கரும்பமைத்துக் ,
 கட்டியரிசி அவலமைத்து *
 வாயுடை மறையவர் மந்திரத்தால் ,
 மன்மதனே ! உன்னை வணங்குகின்றேன் **
 தேசமுன்னளந்தவன் திரிவிக்கிரமன் ,
 திருக்கைகளால் என்னைத் தீண்டும்வண்ணம் *
 சாயுடைவயிறும் என் தடமுலையும் ,
 தரணியில் தலைப்புகழ் தரக்கிறியே 7

மாசுடையுடம்பொடு தலையுலறி ,
 வாய்ப்புறம்பெருத்து ஒருபோதுமுண்டு *
 தேசுடைத்திறலுடைக் காமதேவா ! ,
 நோற்கின்றநோன்பினைக் குறிக்கொள்கண்டாய் **
 பேசுவதொன்றுண்டு இங்குஎம்பெருமான் ! ,
 பெண்மையைத் தலையுடைத் தாக்கும்வண்ணம் *
 கேசவநம்பியைக் கால்பிடிப்பாளென்னும் ,
 இப்பேறுஎனக்கு அருள்கண்டாய்

8

தொழுதுமுப்போதும் உன்னடிவணங்கித் ,
 தூமலர்தூய்த் தொழுதேத்துகின்றேன் *
 பழுதின்றிப் பாற்கடல்வண்ணனுக்கே,
 பணிசெய்துவாழப் பெறாவிடில்நான்**
 அழுதழுதலமந்தம்மா வழங்க ,
 ஆற்றவும் அதுஉனக்கு உறைக்கும்கண்டாய் *
 உழுவதோரெருத்தினை நுகங்கொடுபாய்ந்து,
 ஊட்டமின்றித் துரந்தாலொக்குமே

9

§ கருப்புவிடில் மலர்க்கணைக் காமவேளைக் ,
 கழலிணைபணிந்து அங்குஓர்கரியலற *
 மருப்பினையொசித்துப் புள்வாய்பிளந்த ,
 மணிவண்ணற்குஎன்னைவகுத்திடென்று
 **பொருப்பன்னமாடம் பொலிந்துதோன்றும் ,
 புதுவையர்கோன் விட்டுசித்தன்கோதை *
 விருப்புடையின் தமிழ்மலைவல்லார் ,
 விண்ணவர்கோனடி நண்ணுவரே.

10

இரண்டாம் திருமொழி -நாமமாயிரம்

§ நாமமாயிரம்ஏத்தநின்ற , நாராயணா! நரனே ! * உன்னை
 மாமிதன்மகனாகப்பெற்றால் , எமக்குவாதைதவிருமே **
 காமன் போதருகாலமென்று , பங்குனிநாள் கடைபாரித்தோம் *
 தீமைசெய்யும்சிரீதரா ! , எங்கள்சிறிற்றில்வந்து சிதையேலே.

1

இன்றுமுற்றும் முதுகுநோவ , இருந்திழைத்த இச்சிற்றிலை *
நன்றும் கண்ணுறநோக்கி, நாங்கொளும் ஆர்வந்தன்னைத்தணிகிடாய் **
அன்று பாலகனாகி , ஆலிலைமேல்துயின்ற எம்மாதியாய் *
என்றும் உன்தனக்கு எங்கள்மேல் ,இரக்கமெழாதது எம்பாவமே. 2

குண்டுநீருறைகோளரீ! , மதயானை கோள்விடுத்தாய்! * உன்னைக்
கண்டு மாலுறுவோங்களைக் ,கடைக்கண்களாலிட்டு வாதியேல் **
வண்டல்நுண்மணல்தெள்ளி ,யாம் வளைக்கைகளால் சிரமப்பட்டோம் *
தெண்திரைக்கடற்பள்ளியாய் ,எங்கள்சிற்றில்வந்து சிதையேலே 3

பெய்யுமாழுகில்போல்வண்ணா ,உன்தன்பேச்சும்செய்கையும் *எங்களை
மையலேற்றிமயக்க , உன்முகம் மாயமந்திரந்தான் கொலோ? **
நொய்யர் பிள்ளைகளென்பதற்கு , உன்னைநோவ நாங்கள் உரைக்கிலோம் *
செய்யதாமரைக்கண்ணினாய் , எங்கள்சிற்றில்வந்து சிதையேலே 4

வெள்ளைநுண்மணற்கொண்டு , சிற்றில்விசித்திரப்பட * வீதிவாய்த்
தெள்ளி நாங்களிழைத்தகோலம் , அழித்தியாகிலும் உன்தன்மேல்**
உள்ளமோடியுருகல்லால் , உரோடமொன்றுமிலோம் கண்டாய் *
கள்ளமாதவா ! கேசவா ! ,உன்முகத்தன கண்களல்லவே. 5

முற்றிலாத பிள்ளைகளோம் , முலைபோந்திலாதோமை * நாள்தொறும்
சிற்றில்மேலிட்டுக்கொண்டு,நீசிறிதுண்டு திண்ணெனநாம் அது கற்றிலோம்*
கடலையடைத்து அரக்கர்குலங்களை , முற்றவும்செற்று *
இலங்கையைப் பூசலாக்கிய சேவகா! , எம்மைவாதியேல். 6

பேத நன்கறிவார்களோடு , இவைபேசினால் பெரிதுஇன்கவை *
யாதுமொன்றறியாத பிள்ளைகளோமை , நீநலிந்து என்பயன் **
ஓதமாகடல்வண்ணா! , உன் மணவாட்டிமாரொடு சூழறும் *
சேதுபந்தம் திருத்தினாய்! , எங்கள்சிற்றில்வந்து சிதையேலே. 7

வட்டவாய்ச்சிறுதூதையோடு , சிறுசுளகும் மணலும்கொண்டு *
இட்டமா விளையாடுவோங்களைச் , சிற்றிலீடழித்து என்பயன்? **
தொட்டுதைத்து நலியேல்கண்டாய் , சுடர்ச்சக்கரம் கையிலேந்தினாய் *
கட்டியும் கைத்தால் இன்னாமை , அறிதியே கடல்வண்ணனே ! 8

முற்றத்தூடுபுகுந்து , நின்முகம்காட்டிப் புன்முறுவல்செய்து *
சிற்றிலோடுஎங்கள் சிந்தையும் , சிதைக்கக்கடவையோ? கோவிந்தா! **
முற்றமண்ணிடம்தாவி , விண்ணுற நீண்டளந்து கொண்டாய்! * எம்மைப்
பற்றி மெய்ப்பிணக்கிட்டக்கால்,இந்தப்பக்கம்நின்றவர் என்சொல்லார்? 9

§ சீதைவாயமுதமுண்டாய்! , எங்கள் சிற்றில்நீ சிதையேலென்று *
வீதிவாய் விளையாடும் , ஆயர்சிறுமியர் மழலைச்சொல்லை **
வேதவாய்த் தொழிலார்கள் வாழ், வில்லிபுத்தூர்மன் விட்டுசித்தன்தன் *
கோதைவாய்த் தமிழ்வல்லவர் , குறைவின்றி வைகுந்தம் சேருவரே 10

முன்றாம் திருமொழி --கோழி அழைப்பதன்

§ கோழியழைப்பதன் முன்னம் , குடைந்து நீராடுவான் போந்தோம் *
ஆழியஞ்செல்வன் எழுந்தான் , அரவணைமேல் பள்ளிகொண்டாய் **
ஏழைமையாற்றவும் பட்டோம் , இனியென்றும் பொய்கைக்கு வாரோம் *
தோழியும் நானும் தொழுதோம் , துகிலைப் பணித்தருளாயே. 1

இது என்புகுந்தது இங்குஅந்தோ!, இப்பொய்கைக்கு எவ்வாறு வந்தாய்? *
மதுவின் துழாய்முடிமாலே! , மாயனே! எங்களமுதே! **
விதியின்மையால் அதுமாட்டோம் , வித்தகப்பிள்ளாய்! விரையேல் *
குதிகொண்டு அரவில் நடித்தாய்! , குருந்திடைக் கூறைபணியாய் 2

எல்லே! ஈதென்ன இளமை? , எம்மனைமார் காணிலொட்டார் *
பொல்லாங்கு ஈதென்று கருதாய் , பூங்குருந்தேறியிருத்தி **
வில்லால் இலங்கையழித்தாய்! , நீ வேண்டியதெல்லாம் தருவோம் *
பல்லாரும் காணாமே போவோம் , பட்டைப் பணித்தருளாயே. 3

பரக்கவிழித்துஎங்கும்நோக்கிப் , பலர்குடைந்தாடும் சுனையில் *
அரக்கநில்லா கண்ணநீர்கள் , அலமருகின்றவா பாராய் **
இரக்கமேலொன்றுமிலாதாய்! , இலங்கையழித்த பிரானே! *
குரக்கரசு ஆவது அறிந்தோம் , குருந்திடைக்கூறைபணியாய். 4

காலைக்கதுவிடுகின்ற , கயலொடுவாளைவிரவி *
வேலைப் பிடித்தென்னைமார்களோட்டில் , என்ன விளையாட்டோ? **
கோலச்சிற்றாடை பலவும்கொண்டு , நீயேறியிராதே *
கோலம்கரியபிரானே! , குருந்திடைக்கூறைபணியாய்!. 5

தடத்தவிழ் தாமரைப்பொய்கைத் , தாள்கள் எம்காலைக்கதுவ *
விடத்தேளெறிந்தாலே போல , வேதனை ஆற்றவும் பட்டோம் **
குடத்தையெடுத்தேற விட்டுக் , கூத்தாடவல்ல எங்கோவே ! *
படிற்றையெல்லாம் தவிர்ந்து , எங்கள் பட்டைப்பணித்தருளாயே 6

நீரிலே நின்று அயர்க்கின்றோம் , நீதியல்லாதன செய்தாய் *
ஊரகம் சாலவும் சேய்த்தால் , ஊழியெல்லாம் உணர்வானே **
ஆர்வம்உனக்கேயுடையோம் , அம்மனைமார் காணில்ஒட்டார் *
போரவிடாய் எங்கள்பட்டைப் , பூங்குருந்தேறியிராதே. 7

மாமிமார் மக்களேயல்லோம் , மற்றும்இங்கு எல்லாரும்போந்தார் *
தூமலர்க்கண்கள்வளரத் , தொலையிராத்துயில்வானே **
சேமமேலன்றிது சாலச் , சிக்கெனநாம்இதுசொன்னோம் *
கோமள ஆயர்கொழுந்தே ! , குருந்திடைக்கூறைபணியாய் ! 8

கஞ்சன் வலைவைத்த அன்று , காரிருளெல்லில் பிழைத்து *
நெஞ்சுதுக்கம் செய்யப்போந்தாய் , நின்ற இக்கன்னியரோமை **
அஞ்சஉரப்பாள் அசோதை , ஆணாட விட்டிட்டிருக்கும் *
வஞ்சகப்பேய்ச்சி பாலுண்ட , மகிமையிலீ ! கூறைதாராய். 9

§ கன்னியரோடு எங்கள்நம்பி , கரியபிரான் விளையாட்டை *
பொன்னியல் மாடங்கள் சூழ்ந்த , புதுவையர்கோன் பட்டன்கோதை **
இன்னிசையால் சொன்னமாலை , ஈரைந்தும் வல்லவர்தாம்போய் *
மன்னிய மாதவனோடு , வைகுந்தம் புக்கிருப்பாரே. 10

நான்காம் திருமொழி – தெள்ளியார் பலர்

§ தெள்ளியார் பலர்,கைதொழும் தேவனார் *
வள்ளல் , மாலிருஞ்சோலை மணாளனார் **
பள்ளி கொள்ளுமிடத்து , அடிகொட்டிட *
கொள்ளுமாகில் , நீகூடிடுகூடலே. 1

§ காட்டில் வேங்கடம் , கண்ணரபுரநகர் *
வாட்டமின்றி , மகிழ்ந்துறை வாமனன் **
ஓட்டரா வந்து , என்கைபற்றி *
தன்னொடும் கூட்டுமாகில் , நீகூடிடுகூடலே. 2

பூமகன் புகழ்வானவர் , போற்றுதற்காமகன் *
 அணிவாணுதல் , தேவகி மாமகன் **
 மிகுசீர் , வசுதேவர் தம் *
 கோமகன்வரில் , கூடிடுகூடலே

3

ஆய்ச்சிமார்களும் , ஆயரும் அஞ்சிட *
 பூத்தநீள் , கடம்பேறிப் புகப்பாய்ந்து **
 வாய்த்த காளியன்மேல் , நடமாடிய *
 கூத்தனார்வரில் , கூடிடுகூடலே

4

மாடமாளிகைசூழ் , மதுரைப்பதிநாடி*
 நந்தெருவின் , நடுவே வந்திட்டு **
 ஓடைமாமதயானை , உதைத்தவன் *
 கூடுமாகில் , நீகூடிடுகூடலே

5

அற்றவன் , மருதம்முறிய நடைகற்றவன் *
 கஞ்சனை , வஞ்சனையில் செற்றவன் **
 திகழும் , மதுரைப்பதி *
 கொற்றவன்வரில் , கூடிடுகூடலே

6

அன்று இன்னாதனசெய் , சிசுபாலனும் *
 நின்றநீள்மருதும் , எருதும்புள்ளும் **
 வென்றிவேல்விறல் , கஞ்சனும் வீழ் *
 முன்கொன்றவன்வரில் , கூடிடுகூடலே

7

ஆவலன்புடையார் தம் , மனத்தன்றி மேவலன் *
 விரைசூழ் , துவராபதிக்காவலன் *
 கன்றுமேய்த்து , விளையாடும் *
 கோவலன்வரில் , கூடிடுகூடலே

8

கொண்டகோலக் , குருளுருவாய்ச்சென்று *
 பண்டுமாவலிதன் , பெருவேள்வியில் *
 அண்டமும்நிலனும் , அடியொன்றினால் *
 கொண்டவன்வரில் , கூடிடுகூடலே

9

பழகுநான்மறையின் , பொருளாய் *
மதமொழுகு வாரணம் , உய்யஅளித்த **
எம் அழகனார் , அணியாச்சியர் சிந்தையுள் *
குழகனார்வரில் , கூடிடுகூடலே

10

§ ஊடல்கூடல் , உணர்தல் புணர்தலை *
நீடுநின்ற , நிறைபுகழ் ஆய்ச்சியர் **
கூடலைக் , குழற்கோதை முன்கூறிய *
பாடல்பத்தும் வல்லார்க்கு , இல்லைபாவமே

11

ஐந்தாம் திருமொழி - மன்னுபெரும்புகழ்

(எம்பெருமானைக் கூவியழைக்கும்படி குயிலை வேண்டுதல்)

§ மன்னுபெரும்புகழ்மாதவன்,
மாமணிவண்ணன் மணிமுடிமைந்தன்
தன்னை * உகந்தது காரணமாக ,
என்சங்கிழக்கும் வழக்குண்டே **
புன்னைகுருக்கத்தி ஞாழல்செருந்திப் ,
பொதும்பினில் வாழும் குயிலே *
பன்னிஎப்போதும் இருந்துவிரைந்து ,
என்பவளவாயன் வரக்கூவாய்.

1

வெள்ளைவிளிசங்கு இடங்கையில்கொண்ட ,
விமலன்னனக்கு உருக்காட்டான் *
உள்ளம்புகுந்து என்னைநைவித்து,
நாளும் உயிர் பெய்து கூத்தாட்டுக்காணும் **
கள்ளவிழ்செண்பகப் பூமலர்கோதிக் ,
களித்திசை பாடும் குயிலே ! *
மெள்ளவிருந்து மிழற்றிமிழற்றாது ,
என்வேங்கடவன் வரக்கூவாய்

2

மாதலிதேர்முன்புகோல்கொள்ள ,
மாயன் இராவணன்மேல் * சரமாரி-
தாய்தலை அற்றற்று வீழத்,
தொடுத்ததலைவன் வரவெங்கும்காணேன்**

போதலர்காவில் புதுமணம்நாறப் ,
பொறிவண்டின்காமரம்கேட்டு *
உன்காதலியோடு உடன்வாழ்குயிலே ,
என்கருமாணிக்கம்வரக்கூவாய்.

3

என்பருகிஇனவேல்நெடுங்கண்கள் ,
இமைபொருந்தா பலநாளும் *
துன்பக்கடல்புக்கு வைகுந்தன்என்பதுஓர் ,
தோணிபெறாது உழல்கின்றேன் **
அன்புடையாரைப் பிரிவுறுநோய் ,
அதுநீயும்அறிதிசுயிலே *
பொன்புரைமேனிக் கருளக்கொடியுடைப் ,
புண்ணியனை வரக்கூவாய்

4

§ மென்னடையன்னம் பரந்துவிளையாடும் ,
வில்லிபுத்தூர் உறைவான்தன் *
பொன்னடி காண்பதோர் ஆசையினால் ,
என்பொருகயற்கண்ணினை துஞ்சா **
இன்னடிசிலொடு பாலமுதூட்டி ,
எடுத்தஎன்கோலக்கிளியை *
உன்னொடுதோழமை கொள்ளுவன்குயிலே ! ,
உலகளந்தான் வரக்கூவாய்

5

எத்திசையும் அமரர் பணிந்தேத்தும் ,
இருடிகேசன் வலிசெய்ய *
முத்தன்னவெண்முறுவல் செய்யவாயும் ,
முலையும் அழகழிந்தேன்நான் **
கொத்தலர்காவில் மணித்தடம் ,
கண்படைகொள்ளும் இளங்குயிலே ! *
என்தத்துவனை வரக்கூகிறிறியாகில் ,
தலையல்லால் கைம்மாறிலேனே

6

பொங்கியபாற்கடல் பள்ளிகொள்வானைப் ,
புணர்வதோர் ஆசையினால் * என்
கொங்கைகிளர்ந்து குமைத்துக்குதுகலித்து ,

ஆவியைஆகுலம்செய்யும் அங்குயிலே **
உனக்கென்ன மறைந்துறைவு ,
ஆழியும்சங்கும்ஒண்தண்டும் *
தங்கியகையவனை வரக்கூவில் ,
நீ சாலத்தருமம்பெறுதி

7

சார்ங்கம் வளையவலிக்கும் ,
தடக்கைச்சதுரன் பொருத்தமுடையன் *
நாங்கள் எம்மில் இருந்தொட்டியகச்சங்கம் ,
நானும்அவனும்அறிதும் **
தேங்கனிமம்பொழில் செந்தளிர்கோதும் ,
சிறுகுயிலே * திருமாலை
ஆங்கு விரைந்தொல்லை கூகிற்றியாகில் ,
அவனைநான் செய்வனகானே

8

பைங்கிளிவண்ணன் சிரீதரனென்பதோர் ,
பாசத்து அகப்பட்டிருந்தேன் *
பொங்கொளி வண்டிரைக்கும் பொழில்வாழ்குயிலே ! ,
குறிக்கொண்டு இதுநீகேள் **
சங்கொடு சக்கரத்தான் வரக்கூவுதல் ,
பொன்வளை கொண்டுதருதல் *
இங்குள்ள காவினில் வாழக்கருதில் ,
இரண்டத்தொன்றேல் திண்ணம்வேண்டும்

9

அன்றுலகமளந்தானை உகந்து ,
அடிமைக்கண் அவன் வலிசெய்ய *
தென்றலும் திங்களும் ஊடறத்து ,
என்னைநலியும் முறைமைஅறியேன் **
என்றும்இக்காவில் இருந்திருந்து ,
என்னை ததர்த்தாதே நீயும்குயிலே *
இன்றுநாராயணனை வரக்கூவாயேல் ,
இங்குற்று நின்றும் துரப்பன்

10

§ விண்ணுறநீண்டு அடிதாவிய மைந்தனை ,
 வேற்கண்மடந்தைவிரும்பி *
 கண்ணுற என்கடல்வண்ணனைக் கூவு ,
 கருங்குயிலே என்றமாற்றம் **
 பண்ணுறு நான்மறையோர் புதுவைமன்னன் ,
 பட்டர்பிரான் கோதைசொன்ன *
 நண்ணுறு வாசகமாலை வல்லார் ,
 நமோ நாராயணாயவென்பாரே

11

ஆறாம் திருமொழி – வாரணமாயிரம்

§ வாரணமாயிரம் , சூழவலஞ்செய்து *
 நாரணநம்பி , நடக்கின்றான் என்றெதிர் **
 பூரணபொற்குடம் , வைத்துப்புரமெங்கும் *
 தோரணம்நாட்டக் , கனாக்கண்டேன் தோழி!நான்

1

நாளைவதுவை , மணமென்று நாளிட்டு *
 பாளைகமுகு , பரிசடைப்பந்தற்கீழ் **
 கோளரிமாதவன் , கோவிந்தனென்பான் ஓர் *
 காளைப்புகுதக் , கனாக்கண்டேன் தோழி! நான்
 இந்திரனுள்ளிட்ட , தேவர்குழாமெல்லாம் *
 வந்திருந்துஎன்னை , மகட்பேசி மந்திரித்து **
 மந்திரக்கோடியுடுத்தி , மணமாலை *
 அந்தரிசூட்டக் , கனாக்கண்டேன் தோழி!நான்

2

3

நால்திசைத்தீர்த்தம் கொணர்ந்து , நனிநல்கி *
 பார்பனச்சிட்டர்கள் , பல்லாரெடுத்தேத்தி **
 பூப்புனைகண்ணிப் , புனிதனோடு என் தன்னை *
 காப்பு நான்கட்டக் , கனாக்கண்டேன் தோழி!நான்

4

கதிரொளி தீபம் , கலசமுடனேந்தி *
 சதிரிளமங்கையர்தாம் , வந்துஎதிர்கொள்ள **
 மதுரையார்மன்னன் , அடிநிலைதொட்டுஎங்கும் *
 அதிரப்புகுதக் , கனாக்கண்டேன் தோழி!நான்

5

- மத்தளம்கொட்ட , வரிசங்கம் நின்றூத *
முத்துடைத்தாமம் , நிரைதாழ்ந்த பந்தற்கீழ் **
மைத்துனன் நம்பி , மதுகுதன்வந்துஎன்னைக் *
கைத்தலம்பற்றக் , கனாக்கண்டேன் தோழி!நான் 6
- வாய்நல்லார் , நல்லமறையோதி மந்திரத்தால் *
பாசிலை நாணல்படுத்துப் , பரிதிவைத்து **
காய்சின மாகளிறன்னான் , என்கைப்பற்றி *
தீவலஞ்செய்ய , கனாக்கண்டேன் தோழி!நான் 7
- இம்மைக்கும் , ஏழேழ்பிறவிக்கும் பற்றாவான் *
நம்மையுடயவன் , நாராயணன் நம்பி **
செம்மையுடைய , திருக்கையால் தாள்பற்றி *
அம்மிமிதிக்கக் , கனாக்கண்டேன் தோழி! நான் 8
- வரிசிலை வாள்முகத்து , என்னைமார்தாம் வந்திட்டு *
எரிமுகம் பாரித்து , என்னை முன்னே நிறுத்தி **
அரிமுகன் அச்சுதன் , கைம்மேல்என்கைவத்து *
பொரிமுகந்தட்டக் , கனாக்கண்டேன் தோழி!நான் 9
- குங்குமமப்பி , குளிர்சாந்தமட்டித்து *
மங்கலவீதி , வலம்செய்து மணநீர் **
அங்கு அவனோடும் , உடன்சென்று அங்குஆனைமேல் *
மஞ்சனமாட்டக் , கனாக்கண்டேன் தோழி!நான் 10
- § ஆயனுக்காகக் , தான்கண்ட கனாவினை *
வேயர்புகழ் , வில்லிபுத்தூர்கோன் கோதைசொல் **
தூயதமிழ்மாலை , ஈரைந்தும்வல்லவர் *
வாயும் நன்மக்களைப் பெற்று , மகிழ்வரே 11.

ஏழாம் திருமொழி - கருப்பூரம் நாறுமோ

- § கருப்பூரம் நாறுமோ? , கமலப்பூநாறுமோ *
திருப்பவளச்செவ்வாய்தான் , தித்தித்திருக்குமோ **
மருப்பொசித்த மாதவன்தன் , வாய்ச்சுவையும் நாற்றமும் *
விருப்புற்றுக்கேட்கின்றேன் , சொல்லாழி வெண்சங்கே ! 1

கடலில்பிறந்து , கருதாது * பஞ்சசனன்
உடலில்வளர்ந்துபோய் , ஊழியான் கைத்தலத்து **
இடரில் குடியேறித் , தீயவசுரர் *
நடலைப்படமுழங்கும் , தோற்றத்தாய் நற்சங்கே ! 2

தடவரையின் மீதே , சரற்காலசந்திரன் *
இடையுவாவில் வந்து , எழுந்தாலே போல **
நீயும் வடமதுரையார் மன்னன் , வாசுதேவன் கையில் *
குடியேறி வீற்றிருந்தாய் , கோலப்பெருஞ்சங்கே! 3

சந்திரமண்டலம்போல் , தாமோதரன் கையில் *
அந்தரமொன்றின்றி , ஏறிஅவன்செவியில் **
மந்திரம் கொள்வாயே போலும் , வலம்புரியே *
இந்திரனும்உன்னோடு , செல்வத்துக்கேலானே 4

உன்னோடு உடனே , ஒருகடலில் வாழ்வாரை *
இன்னார் இனையாரென்று , எண்ணுவாரில்லை காண் *
மன்னாகிநின்ற , மதுசூதன் வாயமுதம் *
பன்னாளும் உண்கின்றாய் , பாஞ்ச சன்னியமே 5

போய்த்தீர்த்தமாடாதே , நின்றபுணர்மருதம் *
சாய்த்தீர்த்தான் கைத்தலத்தே , * ஏறிக்குடிகொண்டு *
சேய்த்தீர்த்தமாய் நின்ற , செங்கண்மால் தன்னுடைய *
வாய்த்தீர்த்தம் பாய்ந்தாடவல்லாய் , வலம்புரியே 6

செங்கமல நாண்மலர்மேல் , தேனுகரும்அன்னம்போல் *
செங்கண்கருமேனி , வாசுதேவனுடைய **
அங்கைத்தலமேறி , அன்னவசஞ்செய்யும் *
சங்கரையா! உன்செல்வம் , சாலஅழகியதே 7

உண்பதுசொல்லில் , உலகளந்தான்வாயமுதம் *
கண்படைகொள்ளல் , கடல்வண்ணன் கைத்தலத்தே **
பெண்படையார் உன்மேல் , பெரும்பூசல் சாற்றுகின்றார் *
பண்பலசெய்கின்றாய் , பாஞ்சசன்னியமே 8

பதினாறாமாயிரவர் , தேவிமார் பார்த்திருப்ப *
 மதுவாயில் கொண்டாற்போல் , மாதவன்தன்வாயமுதம் **
 பொதுவாக உண்பதனைப் , புக்கு நீயுண்டக்கால் *
 சிதையாரோ உன்னோடு? , செல்வப்பெருஞ்சங்கே ! 9§

பாஞ்சசன்னியத்தைப் , பற்பநாபனோடும் *
 வாய்ந்தபெருஞ்சுற்றமாக்கிய , வண்புதுவை **
 ஏய்ந்தபுகழ்ப் பட்டர்பிரான் , கோதை தமிழ் ஈரைந்தும் *
 ஆய்ந்தேத்த வல்லார் , அவரும் அணுக்கரே 10

எட்டாம் திருமொழி - விண்ணீல மேலாப்பு

§ விண்ணீல மேலாப்பு , விரித்தாற்போல் மேகங்காள் ! *
 தெண்ணீர்பாய்வேங்கடத்து , என்திருமாலும்போந்தானே ? **
 கண்ணீர்கள் முலைக்குவட்டில் , துளிசோரச்சோர்வேனை *
 பெண்ணீர்மையீடழிக்கும் , இதுதமக்கு ஓர்பெருமையே 1

மாழுத்தநிதிசொரியும் , மாமுகில்காள் ! * வேங்கடத்து
 சாமத்தினிறங்கொண்ட , தாடாளன் வார்த்தையென்னே **
 காமத்தீயுள் புகுந்து , கதுவப்பட்டு இடைக்கங்குல் *
 ஏமத்தோர் தென்றலுக்கு , இங்கிலக்காய் நானிருப்பேனே 2

ஒளிவண்ணம் வளைசிந்தை , உறக்கத்தோடு இவையெல்லாம்
 எளிமையால்இட்டுஎன்னை , ஈடழியப்போயினவால் **
 குளிரருவி வேங்கடத்து , என்கோவிந்தன் குணம்பாடி *
 அளியத்த மேகங்காள் ! , ஆவிகாத்திருப்பேனே 3

மின்னாகத்தெழுகின்ற , மேகங்காள் ! * வேங்கடத்துத்
 தன்னாகத்திருமங்கை , தங்கியசீர்மார்வர்க்கு **
 என்னாகத்திளங்கொங்கை , விரும்பித்தாம் நாள்தோறும் *
 பொன்னாகம் புல்குதற்கு , என்புரிவுடைமை செப்புமினே 4

வான்கொண்டு கிளர்ந்தெழுந்த , மாமுகில்காள் * வேங்கடத்துத்
 தேன்கொண்ட மலர்சிதறத் , திரண்டேறிப் பொழிவீர்காள் **
 ஊன்கொண்ட வள்ளுகிரால் , இரணியனை உடலிடந்தான் *
 தான்கொண்ட சரிவளைகள் , தருமாகில் சாற்றுமினே 5

சலங்கொண்டு கிளர்ந்தெழுந்த , தண்முகில்காள் ! * மாவலியை
நிலங்கொண்டான் வேங்கடத்தே , நிரந்தேறிப்பொழிவீர்காள்
உலங்குண்ட விளங்கனிபோல் , உள்மெலியப்புகுந்து *
என்னைநலங்கொண்ட நாரணற்கு , என்நடலைநோய் செப்புமினே 6

§ சங்கமாகடல்கடைந்தான் , தண்முகில்காள் * வேங்கடத்துச்
செங்கண்மால் சேவடிக்கீழ் , அடிவீழ்ச்சிவிண்ணப்பம் **
கொங்கைமேல்குங்குமத்தின் , குழம்பழியப்புகுந்து * ஒருநாள்
தங்குமேல் , என்னாவி தங்குமென்று உரையீரே 7

கார்காலத்தெழுகின்ற , கார்முகில்காள் * வேங்கடத்துப்
போர்காலத்தெழுந்தருளிப் , பொருதவனார் பேர்சொல்லி **
நீர்காலத்தெருக்கில் , அம்பழவிலைபோல் வீழ்வேனை *
வார்காலத்து ஒருநாள் , தம்வாசகம் தந்தருளாரே 8

மதயானை போலெழுந்த , மாமுகில்காள் * வேங்கடத்தைப்
பதியாக வாழ்வீர்காள்! , பாம்பணையான் வார்த்தைஎன்னே *
கதியென்றும் தானாவான் , கருதாது * ஓர்பெண்கொடியை
வதைசெய்தான் என்னும்சொல் , வையகத்தார் மதியாரே 9

§ நாகத்தினணையானை , நன்னுதலாள் நயந்துஉரைசெய் *
மேகத்தை வேங்கடக்கோன் , விடுதூதில்விண்ணப்பம் **
போகத்தில் வழுவாத , புதுவையர்கோன் கோதைதமிழ் *
ஆகத்து வைத்துரைப்பாரவர் , அடியாராகுவரே 10

ஒன்பதாம் திருமொழி - சிந்துரச் செம்பொடி

(திருமாலிருஞ்சோலை அழகரை வழிபடுதல்)

§ சிந்துரச்செம்பொடிப்போல், திருமாலிருஞ்சோலையெங்கும் *
இந்திரகோபங்களே, எழுந்தும் பரந்திட்டனவால் **
மந்தரம்நாட்டி அன்று, மதுரக்கொழுஞ்சாறுகொண்ட *
சுந்தரத்தோளுடையான், சுழலையில்நின்று உய்துங்கொலோ 1

போர்க்களிறுபொரும், மாலிருஞ்சோலையம்பூம்புறவில் *
தார்க்கொடி முல்லைகளும், தவளநகைகாட்டுகின்ற **
கார்க்கொள் படாக்கள்நின்று, கழறிச்சிரிக்கத்தரியேன் *

ஆர்க்குஇடுகோ? தோழீ! , அவன்தார்செய்த பூசலையே

2

கருவிளையொண்மலர்காள்!, காயாமலர்காள்! * திருமால்
உருவொளி காட்டுகின்றீர், எனக்கு உய்வழக்கொன்றுஉரையீர்*
திருவிளையாடு திண்தோள், திருமாலிருஞ்சோலை நம்பி *
வரிவளையில் புகுந்து, வந்திபற்றும் வழக்குளதே.

3

பைம்பொழில் வாழ்குயில்காள்!, மயில்காள்! ஒண்கருவிளையகாள்!
வம்பக்களங்கனிகாள்!, வண்ணப்பூவை நறுமலர்காள்! **
ஐம்பெரும்பாதகர்காள்!, அணிமாலிருஞ்சோலை நின்ற *
எம்பெருமானுடைய நிறம், உங்களுக்கு என்செய்வதே?

4

துங்கமலர்ப்பொழில்கூழ், திருமாலிருஞ்சோலைநின்ற *
செங்கண்கருமுகிலின், திருவுருப்போல் ** மலர்மேல்
தொங்கிய வண்டினங்காள்!, தொகுபூஞ்சனைகாள்! *
சுனையில் தங்குசெந்தாமரைகாள்!, எனக்கு ஓர்சரண்சாற்றுமினே

5

§ நானுநறும்பொழில், மாலிருஞ்சோலை நம்பிக்கு * நான்
நூறுதடாவில்வெண்ணைய், வாய்நேர்ந்து பராவிவைத்தேன் **
நூறுதடாநிறைந்த, அக்காரவடிசில் சொன்னேன் *
ஏறுதிருவுடையான், இன்றுவந்துஇவை கொள்ளுங்கொலோ

6

இன்றுவந்துஇத்தனையும், அமுதுசெய்திடப்பெறில் * நான்
ஒன்று நூறாயிரமாக்கொடுத்துப், பின்னும்ஆளும்செய்வன் **
தென்றல்மணங்கமழும், திருமாலிருஞ்சோலை தன்னுள்
நின்றபிரான் * அடியேன் மனத்தேவந்து . நேர்படிவே.

7

காலையெழுந்திருந்து, கரியகுருவிக்கணங்கள் *
மாலின்வரவுசொல்லி, மருள்பாடுதல் மெய்ம்மைகொலோ? **
சோலைமலைப்பெருமான், துவராபதியெம்பெருமான் *
ஆலினிலைப் பெருமான், அவன் வார்த்தையுரைக்கின்றதே

8

கோங்கலரும்பொழில், மாலிருஞ்சோலையில் கொன்றைகள் மேல்*
தூங்குபொன்மாலைகளோடு, உடனாய்நின்று தூங்குகின்றேன் **
பூங்கொள் திருமுகத்து, மடுத்தூதிய சங்கொலியும் *
சார்ங்கவில் நானொலியும், தலைப்பெய்வது எஞ்ஞான்றுகொலோ

9

§ சந்தொடு காரகிலும் சுமந்து தடங்கள் பொருது *
வந்திழியும் சிலம்பாறுடை, மாலிருஞ்சோலைநின்ற சுந்தரனை
சுரும்பார் குழல், கோதை தொகுத்துரைத்த *
செந்தமிழ்பத்தும்வல்லார், திருமாலடி சேர்வர்களே 10

பத்தாம் திருமொழி – கார்க்கோடல்பூக்காள்

§ கார்க்கோடல்பூக்காள்!, கார்க்கடல்வண்ணன் என்மேல் * உம்மைப்
போர்க்கோலம்செய்து, போரவிடுத்தவன் எங்குற்றான்? **
ஆர்க்கோஇனிநாம், பூசலிடுவது? * அணிதுழாய்த்
தார்க்கோடும் நெஞ்சந்தன்னைப், படைக்கவல்லேன் அந்தோ! 1

மேல்தோன்றிப்பூக்காள்!, மேலுலகங்களின் மீதுபோய் *
மேல்தோன்றும்சோதி!, வேதமுதல்வர் வலங்கையில் **
மேல்தோன்றும்ஆழியின், வெஞ்சுடர்போலச்சுடாது * எம்மை
மாற்றோலைப்பட்டவர், கூட்டத்துவைத்துக்கொள்கின்றிறே 2

கோவைமணாட்டி!, நீஉன் கொழுங்கனிகொண்டு *
எம்மைஆவிதொலைவியேல், வாயழகர் தம்மையஞ்சுதும் **
பாவியேன்தோன்றிப் பாம்பணையார்க்கும் தம்பாம்புபோல் *
நாவுமிரண்டுள வாய்த்து, நாணிலியேனுக்கே. 3

முல்லைப்பிராட்டி!, நீஉன்முறுவல்கள்கொண்டு * எம்மை
அல்லல்விளைவியேல், ஆழிநங்காய்! உன்னடைக்கலம் **
கொல்லையரக்கியை மூக்கரிந்திட்ட, குமரனார்
சொல்லும் பொய்யானால், நானும் பிறந்தமை பொய்யன்றே 4.

பாடும்சூயில்காள்!, ஈதுஎன்னபாடல்? * நல்வேங்கட-
நாடர்நமக்கு ஒருவாழ்வுதந்தால், வந்துபாடுமின் **
ஆடும்சூளக்கொடியுடையார், வந்து அருள்செய்து *
கூடுவராயிடில், கூவிநும் பாட்டுக்கள் கேட்டுமே 5

கணமாமயில்காள்!, கண்ணபிரான் திருக்கோலம் போன்று *
அணிமாநடம் பயின்றாடுகின்றீர்க்கு, அடிவீழ்கின்றேன் **
பணமாடரவணைப், பற்பலகாலமும் பள்ளிகொள் *
மணவாளர் நம்மைவைத்த, பரிசிது காண்மினே 6

நடமாடித்தோகைவிரிக்கின்ற , மாமயில்காள் ! * உம்மை
நடமாட்டம்காணப் , பாவியேன் நான்ஓர்முதலிலேன் **
குடமாடுகூத்தன் , கோவிந்தன் கோமிறைசெய்து * எம்மை
உடைமாடுகொண்டான் , உங்களுக்கு இனியொன்றுபோதுமே? 7

மழையே ! மழையே ! மண்புறம் பூசி , உள்ளாய் நின்று *
மெழுகூற்றினாற் போல் , ஊற்று நல்வேங்கடத்துள் நின்ற **
அழகப்பிரானார் தம்மை , என்னெஞ்சத்தகப்படத் தழுவிநின்று *
என்னைத் ததர்த்திக் கொண்டு , ஊற்றவும் வல்லையே 8

கடலே ! கடலே ! உன்னைக் கடைந்து , கலக்குறுத்து *
உடலுள்புகுந்துநின்று , ஊறலறுத்தவற்கு **
என்னையும்உடலுள் புகுந்துநின்று , ஊறலறுக்கின்ற மாயற்கு *
என்நடலைகளெல்லாம் , நாகணைக்கே சென்றுரைத்தியே 9

§ நல்லஎன்தோழி , நாகணைமிசை நம்பரர் *
செல்வர்பெரியர் , சிறுமானிடவர் நாம்செய்வதென்? **
வில்லிபுதுவை , விட்டுசித்தர் தங்கள்தேவரை *
வல்லபரிசு வருவிப்பரேல் , அதுகாண்டுமே 10

பதினொன்றாம் திருமொழி – தாமுகக்கும்

§ தாமுகக்கும் தம்கையில் , சங்கமேபோலாவோ *
யாமுகக்கும் எங்கையில் , சங்கமும் ஏந்திழையீர் **
தீமுகத்து நாகணைமேல் , சேரும் திருவரங்கர் *
ஆ! முகத்தை நோக்காரால் , அம்மனே! அம்மனே ! 1

எழிலுடைய அம்மனைமீர்! , என்னரங்கத்தின்னமுதர் *
குழலழகர் வாயழகர் , கண்ணழகர் **
கொப்பூழில் எழுகமலப்பூவழகர் , எம்மானார் * என்னுடைய
கழல்வளையைத் , தாமும் கழல்வளையே யாக்கினரே 2

§ பொங்கோதம்கூழ்ந்த , புவனியும்விண்ணுலகும் *
அங்காதும் சோராமே , ஆள்கின்ற எம்பெருமான் **
செங்கோலுடைய , திருவரங்கச்செல்வனார் *
எங்கோல்வளையால் , இடர் தீர்வராகாதே 3

மச்சணிமாட , மதிளரங்கர் வாமனனார் *
பச்சைப்பசுந்தேவர் , தாம்பண்டுநீரேற்ற **
பிச்சைக்குறையாகி , என்னுடைய பெய்வளைமேல் *
இச்சையுடையரேல் , இத்தெருவே போதாரே 4

பொல்லாக்குறளுருவாய்ப் , பொற்கையில் நீரேற்று *
எல்லாவுலகும் , அளந்துகொண்ட எம்பெருமான் **
நல்லார்கள்வாழும் , நளிரரங்க நாகணையான் *
இல்லாதோம் கைப்பொருளும் , எய்துவானொத்துளனே 5

கைப்பொருள்கள் முன்னமே , கைக்கொண்டார் * காவிரிநீர்
செய்ப்புரளவோடும் , திருவரங்கச்செல்வனார் **
எப்பொருட்கும் நின்று , ஆர்க்கும்எய்தாது * நான்மறையின்
சொற்பொருளாய் நின்றார் , என்மெய்ப்பொருளும் கொண்டாரே 6

உண்ணாது உறங்காது , ஒலிகடலையூடறுத்து *
பெண்ணாக்கையாப்புண்டு , தாமுற்றபேதெல்லாம் **
திண்ணார்மதிள்கூழ் , திருவரங்கச்செல்வனார் *
எண்ணாதே தம்முடைய , நன்மைகளே எண்ணுவரே 7

§ பாசிதூர்த்துக்கிடந்த , பார்மகட்கு * பண்டொருநாள்
மாசுடம்பில் நீர்வாரா , மானமிலாப்பன்றியாம் **
தேசுடைய தேவர் , திருவரங்கச்செல்வனார் *
பேசியிருப்பனகள் , பேர்க்கவும் பேராவே 8

கண்ணாலம்கோடித்துக் , கன்னிதன்னைக் கைப்பிடிப்பான் *
திண்ணார்ந்திருந்த , சிசுபாலன் தேசுழிந்து **
அண்ணாந்திருக்கவே , ஆங்கவளைக்கைப்பிடித்த *
பெண்ணாளன் பேணும்ஊர் , பேரும்அரங்கமே 9

§ செம்மையுடைய , திருவரங்கர்தாம்பணித்த *
மெய்ம்மைப்பெருவார்த்தை , விட்டுசித்தர் கேட்டிருப்பர் **
தம்மையுடையாரைத் , தாமுகப்பரென்னும் சொல் *
தம்மிடையே பொய்யானால் , சாதிப்பார்ஆர்இனியே 10

பன்னிரண்டாம் திருமொழி- மற்றிருந்தீர்கட்கு

§ மற்றிருந்தீர்கட்கு அறியலாகா ,
மாதவனென்பதோர் அன்புதன்னை *
உற்றிருந்தேனுக்கு உரைப்பதெல்லாம் ,
ஊமையரோடு செவிடர்வார்த்தை **
பெற்றிருந்தானை யொழியவேபோய்ப் ,
பேர்த்தொருதாயில் வளர்ந்தநம்பி *
மற்பொருந்தாமற் களமடைந்த ,
மதுரைப்புறத்துஎன்னை உய்த்திடுமின்

1

நாணி இனியோர் கருமமில்லை ,
நாலயலாரும் அறிந்தொழிந்தார் *
பாணியாதுஎன்னை மருந்துசெய்து ,
பண்டுபண்டாக்கஉறுதிராகில் **
மாணியுருவாய் உலகளந்த ,
மாயனைக்காணில் தலைமறியும் *
ஆணையால் நீர்என்னைக் காக்கவேண்டில் ,
ஆய்ப்பாடிக்கே என்னை உய்த்திடுமின்

2

தந்தையும்தாயும் உற்றாரும்நிற்கத் ,
தனிவழிபோயினாள் என்னும்சொல்லு *
வந்தபின்னைப்பழிகாப்பரிது ,
மாயவன்வந்து உருக்காட்டுகின்றான் **
கொந்தளமாக்கிப் பரக்கழித்துக் ,
குறும்பு செய்வானோர் மகனைப்பெற்ற *
நந்தகோபாலன் கடைத்தலைக்கே ,
நள்ளிருட்கண் என்னை உய்த்திடுமின்

3

அங்கைத்தலத்திடை ஆழிகொண்டான் ,
அவன்முகத்தன்றி விழியேனென்று *
செங்கச்சுக்கொண்டுகண்ணாடையார்த்துச் ,
சிறுமானிடவரைக்காணில் நாணும் **
கொங்கைத்தலமிவைநோக்கிக்காணீர் ,
கோவிந்தனுக்கல்லால்வாயில் போகா*

இங்குத்தைவாழ்வை யொழியவேபோய் ,
யமுனைக்கரைக்குஎன்னை உய்த்திடுமின்

4

ஆர்க்கும் என்னோயிது அறியலாகாது ,
அம்மனைமீர் ! துழதிப்படாதே *
கார்க்கடல்வண்ணென்பானொருவன் ,
கைகண்டயோகம் தடவத்தீரும் **
நீர்க்கரைநின்ற கடம்பையேறிக் ,
காளியனுச்சியில் நடடம்பாய்ந்து *

போர்க்களமாக நிருத்தம்செய்த ,
பொய்கைக்கரைக்கு என்னைஉய்த்திடுமின்

5

கார்த்தண்முகிலும் கருவிளையும் ,
காயாமலரும் கமலப்பூவும் *
ஈர்த்திடுகின்றன என்னைவந்திட்டு ,
இருடிகேசன் பக்கல் போகேயென்று **
வேர்த்துப்பசித்து வயிறசைந்து ,
வேண்டடிசிலுண்ணும்போது * ஈதென்று
பார்த்திருந்து நெடுநோக்குக்கொள்ளும் ,
பத்தவிலோசனத்து உய்த்திடுமின்

6

வண்ணந்திரிவும் மனங்குழைவும் ,
மானமிலாமையும் வாய்வெளுப்பும் *
உண்ணலுறாமையும் உள்மெலிவும் ,
ஓதநீர்வண்ணன் என்பானொருவன் **
தண்ணந்துழாயென்னும் மாலைகொண்டு ,
சூட்டத்தணியும் * பிலம்பன்தன்னைப்
பண்ணழியப் பலதேவன் வென்ற ,
பாண்டிவடத்து என்னைஉய்த்திடுமின்

7

கற்றினம்மேய்க்கிலும் மேய்க்கப்பெற்றான் ,
காடுவாழ்சாதியுமாகப் பெற்றான் *
பற்றியுரலிடையாப்புமுண்டான் ,
பாவிகாள்! உங்களுக்கு ஏச்சுக்கொலோ? **
கற்றனபேசி வசவுணாதே ,

காலிகளுய்ய மழைதடுத்து *
கொற்றக்குடையாக ஏந்திநின்ற ,
கோவர்த்தனத்துஎன்னைஉய்த்திடுமின் 8

கூட்டிலிருந்து கிளிஎப்போதும் ,
கோவிந்தா! கோவிந்தா! என்றுஅழைக்கும் *
ஊட்டக்கொடாது செறுப்பனாகில் ,
உலகளந்தானென்று உயரக்கூவும் **
நாட்டில்தலைப்பழியெய்தி ,
உங்கள் நன்மையிழந்து தலையிடாதே *
சூட்டுயர்மாடங்கள் சூழ்ந்துதோன்றும் ,
துவராபதிக்கு என்னைஉய்த்திடுமின் 9

§ மன்னுமதுரை தொடக்கமாக ,
வண்துவராபதி தன்னளவும் *
தன்னைத்தமருய்த்துப் பெய்யவேண்டித் ,
தாழ்குழலாள் துணிந்ததுணிவை *
பொன்னியல்மாடம் பொலிந்துதோன்றும் ,
புதுவையர்கோன் விட்டுசித்தன் கோதை *
இன்னிசையால்சொன்ன செஞ்சொல்மாலை ,
ஏத்தவல்லார்க்குஇடம் வைகுந்தமே 10

பதிமுன்றாம் திருமொழி – கண்ணனென்னும்

§ கண்ணனென்னும் கருந்தெய்வம் , காட்சிப்பழகிக்கிடப்பேனை *
புண்ணில்புளிப்பெய்தாற்போலப் , புறம்நின்று அழகுபேசாதே **
பெண்ணின் வருத்தமறியாத , பெருமானரையில் பீதக
வண்ணவாடைகொண்டு , என்னை வாட்டம்தணியவீசீரே 1

பாலாலிலையில் துயில்கொண்ட , பரமன் வலைப்பட்டிருந்தேனை *
வேலால்துன்னம் பெய்தாற்போல் , வேண்டிற்றெல்லாம் பேசாதே **
கோலால் நிரைமேய்த்து ஆயனாய்க் , குடந்தைக்கிடந்தகுடமாடி *
நீலார் தண்ணந்துழாய் கொண்டு , என்நெறிமென்குழல் மேல்கூட்டிரே 2

கஞ்சைக்காய்ந்தகருவில்லி, கடைக்கணென்னும் சிறைக்கோலால்
நெஞ்சுருவ ஏவுண்டு , நிலையும் தளர்ந்து நைவேனை **

அஞ்சேலென்னான் அவனொருவன், அவன் மார்பணிந்த வனமாலை *
வஞ்சியாதே தருமாகில், மார்பில் கொணர்ந்து புரட்டீரே 3

ஆரேஉலகத்து ஆற்றுவார்?, ஆயர்பாடி கவர்ந்துண்ணும் *
காரேறுழக்க உழக்குண்டு, தளர்ந்தும் முறிந்தும் கிடப்பேனை **
ஆராவமுதமனையான் தன், அமுதவாயிலூறிய *
நீர்தான்கொணர்ந்து புலராமே, பருக்கி இளைப்பை நீக்கீரே 4

அழிலும்தொழிலும்குக்காட்டான், அஞ்சேலென்னான் அவனொருவன் *
தழுவிமுழுகிப் புகுந்தென்னைச், சுற்றிச்சுழன்று போகானால் **
தழையின் பொழில்வாய் நிரைப்பின்னே, நெடுமாலாதி வருகின்ற *
குழலின்தொளைவாய் நீர்கொண்டு, குளிரமுகத்துத் தடவீரே 5

நடையொன்றில்லா உலகத்து, நந்தகோபன் மகனென்னும் *
கொடியகடிய திருமாலால், குளப்புக்கூறுகொளப்பட்டு **
புடையும்பெயரகில்லேன் நான், போட்கன்மிதித்த அடிப்பாட்டில் *
பொடித்தான் கொணர்ந்து பூசீர்கள், போகாவுயிரென்னுடம்பையே 6

வெற்றிக்கருளக்கொடியான் தன், மீமீதாடா உலகத்து *
வெற்றவெறிதேபெற்றதாய், வேம்பேயாக வளர்த்தாளே **
குற்றமற்ற முலைதன்னைக், குமரன்கோலப் பணைத்தோளோடு *
அற்றகுற்றமவைதீர், அணைய அமுக்கிக்கட்டீரே 7

உள்ளேயுருகி நைவேனை, உள்ளோ இலளோவென்னாத *
கொள்ளை கொள்ளிக்குறும்பனைக், கோவர்த்தனைக்கண்டக்கால் *
கொள்ளும் பயனொன்றில்லாத, கொங்கைதன்னைக்கிழங்கோடும் *
அள்ளிப்பறித்திட்டு அவன்மார்விலெறிந்து, என்னழலைத்தீர்வேனே 8

கொம்மைமுலைகள் இடர்தீரக், கோவிந்தற்குஓர்குற்றேவல் *
இம்மைப்பிறவி செய்யாதே, இனிப்போய்ச்செய்யும் தவந்தானென் **
செம்மையுடைய திருமார்பில், சேர்த்தானேலும்ஒருஞானு *
மெய்ம்மைசொல்லி முகம்நோக்கி, விடைதான்தருமேல் மிகநன்றே 9

§ அல்லல்விளைத்தபெருமானை, ஆயர்பாடிக்கு அணிவிளக்கை
வில்லிபுதுவை நகர்நம்பி, விட்டுசித்தன் வியன்கோதை **
வில்லைத்தொலைத்த புருவத்தாள், வேட்கையுற்று மிகவிரும்பும்*

சொல்லைத்துதிக்க வல்லார்கள், துன்பக்கடலுள் துவளாரே 10
பதினான்காம் திருமொழி - பட்டி மேய்ந்து

§ பட்டிமேய்ந்தோர் காரேறு , பலதேவற்குஓர்கீழ்க்கன்றாய் *
இட்டறிட்டு விளையாடி , இங்கேபோதக்கண்டிரே **
இட்டமான பசுக்களை , இனிதுமறித்து நீருட்டி *
விட்டுக்கொண்டு விளையாட , விருந்தாவனத்தே கண்டோமே 1

அனுங்களன்னைப் பிரிவுசெய்து , ஆயர்பாடி கவர்ந்துண்ணும் *
குணங்குநாறிக் குட்டேற்றைக் , கோவர்த்தனைக்கண்டிரே **
கணங்களோடு மின்மேகம் , கலந்தாற்போல் வனமாலை *
மினுங்கநின்றுவிளையாட , விருந்தாவனத்தேகண்டோமே 2

மாலாய்ப்பிறந்த நம்பியை , மாலேசெய்யும் மணாளனை *
ஏலாப் பொய்களுரைப்பானை , இங்கேபோதக்கண்டிரே **
மேலால் பரந்தவெயில்காப்பான் , வினதை சிறுவன் சிறகென்னும் *
மேலாப்பின்கீழ்வருவானை , விருந்தாவனத்தேகண்டோமே 3

கார்த்தண் கமலக்கண்ணென்னும் , நெடுங்கயிறுபடுத்தி * என்னை
ஈர்த்துக்கொண்டு விளையாடும் , ஈசன்தன்னைக்கண்டிரே? **
போர்த்தமுத்தின்குப்பாய்ப் , புகர்மால்யானைக்கன்றேபோல் *
வேர்த்துநின்று விளையாட , விருந்தாவனத்தே கண்டோமே 4

§ மாதவன்என்மணியினை , வலையில்பிழைத்த பன்றிபோல் *
ஏதுமொன்றும் கொளத்தாரா , ஈசன்தன்னைக்கண்டிரே? **
பீதகவாடையுடை தாழ்ப் , பெருங்கார்மேகக்கன்றேபோல் *
வீதியாரவருவானை , விருந்தாவனத்தே கண்டோமே 5

தருமமறியாக்குறும்பனைத் , தன்கைச்சார்ங்கமதுவேபோல் *
புருவ வட்டமழகிய , பொருத்தமிலியைக்கண்டிரே **
உருவுகரிதாய் முகம்செய்தாய் , உதயப்பருப்பதத்தின்மேல் *
விரியும்கதிரே போல்வானை , விருந்தாவனத்தே கண்டோமே 6

பொருத்தமுடைய நம்பியைப் , புறம்போல்உள்ளும்கரியானை *
கருத்தைப்பிழைத்து நின்ற , அக்கருமா முகிலைக்கண்டிரே **
அருத்தித்தாரா கணங்களால் , ஆரப்பெருகு வானம்போல் *

விருத்தம் பெரிதாய் வருவானை , விருந்தாவனத்தே கண்டோமே 7
வெளிய சங்கொன்றுடையானைப் , பீதகவாடையுடையானை *
அளிநன்குடைய திருமாலை , ஆழியானைக்கண்டிரே **
களிவண்டுளங்கும் கலந்தாற்போல் , கமழ்பூங்கழல்கள் தடந்தோள்மேல் *
மிளிர்நின்றுவிளையாட , விருந்தாவனத்தே கண்டோமே 8

§ நாட்டைப்படையென்று அயன்முதாலாத்தந்த , நளிர்மா மலருந்தி *
வீட்டைப்பண்ணி விளையாடும் , விமலன்தன்னைக்கண்டிரே? **
காட்டை நாடித் தேனுகனும் , களிறும் புள்ளும் உடன்மடிய*
வேட்டையாடி வருவானை , விருந்தாவனத்தே கண்டோமே 9

§ பருந்தாட்களிற்றுக்கருள்செய்த , பரமன் தன்னை *
பாரின்மேல் விருந்தாவனத்தே கண்டமை , விட்டுசித்தன்கோதைசொல்
மருந்தாமென்று தம்மனத்தே, வைத்துக்கொண்டு வாழ்வார்கள்
பெருந்தாளுடய பிரானடிக் கீழ்ப் , பிரியாதுஎன்றும்இருப்பாரே 10

நாச்சியார் திருமொழி முற்றும்



சாற்றுமுறை

§ சிற்றஞ்சிறுகாலே வந்து உன்னைச்சேவித்து*
உன் பொற்றாமரையடியே போற்றும் பொருள்கேளாய்*
பெற்றம்மேய்த்துண்ணும் குலத்தில் பிறந்து*
நீ குற்றேவல் எங்களைக் கொள்ளாமல் போகாது**
இற்றைப்பறைகொள்வான் அன்றுகாண்கோவிந்தா! *
எற்றைக்கும் ஏழேழ்பிறவிக்கும் * உன்தன்னோடு
உற்றோமே யாவோம் உனக்கேநாம் ஆட்செய்வோம்*
மற்றை நங்காமங்கள் மாற்றேலோரெம்பாவாய்.

§ வங்கக்கடல்கடைந்த மாதவனைக்கேசவனை *
திங்கள் திருமுகத்துச் சேயிழையார் சென்றிறைஞ்சி *
அங்கப்பறைகொண்டவாற்றை * அணிபுதுவைப்
பைங்கமலத்தண்தெரியல் பட்டர்பிரான் கோதைசொன்ன**
சங்கத்தமிழ்மாலை முப்பதும் தப்பாமே *
இங்கிப்பரிசுரைப்பார் ஈரிரண்டு மால்வரைத்தோள் *
செங்கண்திருமுகத்துச் செல்வத்திருமாலால்*
எங்கும்திருவருள்பெற்று இன்புறுவரெம்பாவாய்.

§ நாட்டைப்படையென்று அயன்முதாலாத்தந்த , நளிர்மா மலருந்தி *
வீட்டைப்பண்ணி விளையாடும் , விமலன்தன்னைக்கண்டிரே? **
காட்டை நாடித் தேனுகனும் , களிறும் புள்ளும் உடன்மடிய*
வேட்டையாடி வருவானை , விருந்தாவனத்தே கண்டோமே

§ பருந்தாட்களிற்றுக்கருள்செய்த , பரமன் தன்னை *
பாரின்மேல் விருந்தாவனத்தே கண்டமை , விட்டுசித்தன்கோதைசொல்
மருந்தாமென்று தம்மனத்தே, வைத்துக்கொண்டு வாழ்வார்கள்
பெருந்தாளுடய பிரானடிக்கீழ்ப் , பிரியாதுஎன்றும்இருப்பாரே
